



कार्यालय प्राचार्य, शासकीय डॉ. वा. वा. पाटणकर कन्या स्नातकोत्तर महाविद्यालय,
केन्द्रीय विद्यालय के पास, जेलरोड दुर्ग (छ.ग.)

पूर्व नाम-शासकीय कन्या महाविद्यालय, दुर्ग (छ.ग.) फोन 0788-2323773
Email- govtgirlspgcollege@gmail.com

Website: www.govtgirlspgcollegedurg.com

College Code : 1602



दुर्ग, दिनांक: 08.03.2022

गर्ल्स कॉलेज में महिला दिवस

महिलाओं की गरिमा बनाए रखने का संकल्प लें

शासकीय डॉ. वा. वा. पाटणकर कन्या स्नातकोत्तर महाविद्यालय में अंतर्राष्ट्रीय महिला दिवस धूमधाम से मनाया गया। इस अवसर पर सांस्कृतिक कार्यक्रम, रंगोली, पोस्टर मेकिंग, कविता पाठ के आयोजन किए गए।

कार्यक्रम की संयोजक डॉ. रेशमा लाकेश ने बताया कि हर वर्ष की तरह इस वर्ष भी वूमैन क्लब की ओर से रंगारंग कार्यक्रम आयोजित किए गए।

महिला सशक्तीकरण पर छात्राओं ने जहाँ रंगोली एवं पोस्टर बनाए वहीं कविताओं एवं गीतों के माध्यम से नारी शक्ति को बड़े रोचक ढंग से रेखांकित किया गया।

मुख्य कार्यक्रम में अपने संबोधन में महाविद्यालय के प्राचार्य डॉ. सुशील चन्द्र तिवारी ने कहा कि आधुनिक परिवेश में महिलाएँ और ज्यादा सशक्त होकर आगे बढ़ रही हैं, विशेषकर शिक्षा और चिकित्सा के क्षेत्र में पुरुषों की तुलना में बीस है। उन्होंने कहा कि महिलाओं के द्वारा किए गए संघर्ष, उनकी उपलब्धियों और दुनिया को बेहतर बनाने में किए गए योगदान को याद करने का दिन है। आज दुनिया के लगभग सभी देशों में लैंगिक समानता की बात की जा रही है लेकिन अभी भी यह मूर्तरूप नहीं ले सकी है। आज हमें संकल्प लेना है कि महिलाओं की गरिमा को बनाए रखेंगे।

कार्यक्रम में छात्राओं द्वारा रंगारंग सांस्कृतिक कार्यक्रम प्रस्तुत किये गये। गीत, कविता, नृत्य की बेहतरीन प्रस्तुति दी गई जिसे सभी ने सराहा। कार्यक्रम का संचालन कु. तबस्सुम तथा कु. पूजा चौरसिया ने किया। इस अवसर पर महाविद्यालय के सभी प्राध्यापक, कर्मचारी तथा बड़ी संख्या में छात्रायें उपस्थित थीं।

(डॉ. सुशील चन्द्र तिवारी)
प्राचार्य

शासकीय डॉ. वा. वा. पाटणकर कन्या
स्नात. महाविद्यालय, दुर्ग (छ.ग.)

शासकीय डॉ.वा.वा.पाटणकर कन्या स्नातकोत्तर महाविद्यालय, दुर्ग (छ.ग.)
गर्ल्स कॉलेज में महिला दिवस
महिलाओं की गरिमा बनाए रखने का संकल्प लें

